

2015-2016 లో కన్యరాశి ఫలితములు

ఆదాయం - 11 వ్యయం - 5 రాజ - 5 అవ - 5

ఉత్తర 2, 3, 4 పాదములు, హస్త 1, 2, 3, 4 పాదములు, చిత్త 1, 2 పాదముల యందు పుట్టినవారు “టో, పా, పి, పూ, షం, ణా, రా, పే, పో” అను అక్షరములు తమ పేరునకు మొదట గలవారు కన్యరాశికి చెందినవారు.

2015-2016 సంవత్సర ఫలితములు

కన్యరాశి - కన్యరాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. ప్రజా సంబంధాలు జాగ్రత్తగా నడుపుకోవడం కష్టతరమవుతుంది. ఉద్యోగపరంగా కష్టపడినందుకు ఫలితం దక్కతుంది. ప్రమోషన్ లభిస్తుంది. ప్రమోషన్ ద్వారా లభించిన అధికారంతో మీ సహచరులకు మీరు న్యాయం చేస్తారు. ఆదాయానికి మించి ఖర్చులు సూచిస్తున్నాయి. మిమ్మల్ని మీరు ప్రశాంతంగా ఉంచుకోవడానికిగాను, సాధ్యమైనంతవరకు వివాదాలకు దూరంగా ఉంటారు. కుటుంబంలోని పెద్దల ఆరోగ్యం విషయమై అధిక శ్రద్ధ అవసరమవుతుంది. వ్రాత పూర్వకంగా ఒప్పందాలు జరగవలసిన చోట పెద్ద మనుషుల మాటలతోనే సరిపెట్టుకోవలసి వస్తుంది నిత్యం నాగసింధూరం ధరించండి. అందివచ్చిన అవకాశాలను చేజార్చుకోకుండా ఉపయోగించుకోగలిగితే మంచి ఫలితాలు సాధిస్తారు. మీపై వచ్చిన నిందారోపణలు రూపుమాపు కోవడానికి గట్టి ప్రయత్నాలు చేస్తారు. ఇతర భాషలలో ప్రావీణ్యం సంపాదించడానికి షార్ట్‌టర్మ్ కోర్సులలో చేరతారు. సుదూర ప్రాంతాల నుండి శుభవార్తలు అందుకుంటారు. కొన్ని సందర్భాలలో అధికంగా కష్టపడవలసి వచ్చినప్పటికీ సానుకూల ఫలితాలు సాధిస్తారు. ‘టీమ్‌వర్క్ అంటే మీరు, మీరు అంటే టీమ్ వర్క్’ అన్న విధంగా కార్యాలయంలో ప్రతి పనికి మిమ్మల్ని బాధ్యులను చేస్తారు. వ్యక్తిగత సామర్థ్యం వల్ల కఠినమైన బాధ్యతలను సమర్థవంతంగా నిర్వహించగలుగుతారు. కుటుంబ ఖర్చులు మీ అంచనాలను దాటి ఉంటాయి. కార్యాలయంలో నూతన సిబ్బందిని నియమిస్తారు. రోజువారీ ప్రయాణాలలో జాగ్రత్తలు అవసరం. మీ కంటూ ఒక సానుభూతి వర్గం ఏర్పడుతుంది. నిపురుగప్పిన నిప్పులా ఉన్న కీలక సమస్యలను పరిష్కరించడానికి ప్రయత్నిస్తారు. మీ సొంత ఆలోచనల ప్రకారం చేసే వ్యాపారాలు లాభిస్తాయి. అయితే శ్రమించని వాళ్ళకు కూడా లాభాలు ఇవ్వవలసిన పరిస్థితి వస్తుంది. ఉన్నత స్థానాలలో ఉన్నవారు గురు స్థానంలో, బోధనా స్థానంలో ఉన్న వారు మీ పట్ల న్యాయంగా ప్రవర్తించరు. ఇది మీరు ఊహించని పరిణామం అవుతుంది. ఓర్పుతో ఎన్నో విధాలుగా నచ్చచెప్పి శుభకార్యాలు పూర్తి

చేస్తారు. విభేదాలు పరిష్కరిస్తారు. కొందరి మధ్య విభేదాలు పరిష్కరించడం వల్ల వాళ్ళు వాళ్ళు ఏకమై మీకు సమస్యలు, అటంకాలు సృష్టిస్తారు. అయితే కొన్ని ఆధారాలు, అధికారాలు మీ చేతులలో ఉండటం వల్ల మంచి జరుగుతుంది. నమ్మక ద్రోహం సామాజిక జీవితంలో ఒక భాగం అని భావించి మిన్నకుంటారు. ఉపయుక్తమైన సర్టిఫికేట్స్, డాక్యుమెంట్స్ యుక్తిగా చేజిక్కించుకుంటారు. తాత్కాలిక, ఆర్థిక ప్రయోజనాలను తగ్గించుకొని కొన్ని పనులు చేస్తారు. అవి దీర్ఘకాలికంగా ఉపయుక్త మవుతాయని మీ అంచనా. మీ అంచనాలకు తగినట్లే వాతావరణం కూడా అనుకూలంగా ఉంటుంది. చట్టపరమైన సమస్యలు, కోర్టులు, పోలీస్ స్టేషన్‌లో వివాదాలు మొదలయినవి కొంత చికాకు పరుస్తాయి. పత్రికల వల్ల, ఎలక్ట్రానిక్ మీడియాల వల్ల లాభ పడతారు. సాహస కృత్యాలు సాహస నిర్ణయాలు అనుకూలిస్తాయి. పదిమందిలో ప్రతిష్ట పెంచు కోవడానికి చేసే ప్రయత్నాలు స్త్రీల సహాయ సహకారాల వలన ఫలిస్తాయి. మీరు సాధించిన విజయాల వెనుక మీ జీవిత భాగస్వామి, కుటుంబ సభ్యుల సహాయ సహకారాలు ఉంటాయి. మీరు ప్రభుత్వానికి అవరాధ రుసుము చెల్లించవలసి రావచ్చు. మీ సంతానం విద్యా విషయాలలో మీ పాత స్నేహితుల వల్ల ప్రయోజనం కలుగుతుంది. మీ స్వంత వర్గాన్ని బలోపేతం చేయడానికి మీ స్నేహితులు, బంధువులు విశేషమైన కృషి చేస్తారు.

ఋణం కోసం మీరు చేసే ప్రయత్నాలు సానుకూల పడతాయి. శత్రువు మిమ్మల్ని తక్కువగా అంచనా వేసి భంగపడతారు. నూతన గృహం కొనుగోలు యత్నాలు ముమ్మరం చేస్తారు. చాలా సందర్భాలలో ఉన్న దానితో తృప్తి పడతారు. సంతానయోగక్షేమాలపై అధిక శ్రద్ధ కనబరుస్తారు. స్పెక్యులేషన్‌కు దూరంగా ఉండడమే లాభమని గ్రహిస్తారు. వీసా పాస్‌పోర్ట్ వంటి అంశాలు సానుకూల పడతాయి. గ్రీన్‌కార్డ్ కోసం చాలా టెన్షన్‌కు లోనవుతారు. సాంకేతికపరమైన ఇబ్బందులు ఎదురవుతాయి. దైవానుగ్రహం వల్ల అన్నింటినీ దాటుకుని గ్రీన్‌కార్డ్ లభిస్తుంది. నిపుణుల సలహాలు అమలు చేస్తారు. ఏ విషయంలోనూ స్వంత నిర్ణయం చేయరు. భాగస్వామ్య వ్యాపారాలలో మీది ప్రధాన పాత్ర అవుతుంది. సమాజంలో ఉన్నతాధికారులు, రాజకీయ నాయకులు మీరు చేసిన మేలు గుర్తుపెట్టుకుంటారు. నూతన వ్యాపారాలు ప్రారంభించడానికి ప్రాథమిక వనరులు సమకూర్చుకుంటారు. కుటుంబ పరమైన ఒడిదుడుకులు అధిగమిస్తారు. ఆధ్యాత్మిక ప్రసంగాల పట్ల ఆకర్షితులవుతారు. దొంగ స్వామీజీల వల్ల నష్టపోయే ప్రమాదం ఉంది. జాగ్రత్త వహించండి. ఆరోగ్య సూత్రాలకు ఎక్కువ ప్రాధాన్యం ఇస్తారు. సహోదర, సహోదరీ వర్గంతో భేదాభిప్రాయం వస్తుంది. కొంతకాలం ప్రతికూల పరిస్థితులకు ఎదురీద వలసిన పరిస్థితులు గోచరిస్తున్నాయి. దైవానుగ్రహం లేనట్లుగా కొన్ని సంఘటనలు చోటు చేసుకుంటాయి. మిత్రుల సహాయ సహకారాల వల్ల కొంతమేర మానసిక ప్రశాంతత పొందగలుగుతారు. విలువైన వస్తువులు లేదా ఆస్తులను వాయిదా పద్ధతులలో కొనుగోలు చేస్తారు. రాజకీయ, సాంస్కృతిక, కళా రంగాలలోని వారికి అనుకూల కాలం. అనవసరమైన వివాదాలతో కాలయాపన చేసే మీ స్నేహితులను ఒక గాడిలో పెట్టడానికి గట్టి ప్రయత్నాలు

చేస్తారు. చోరభయం పొంచి ఉంది. జాగ్రత్త వహించండి. ముఖ్యమైన వ్యక్తులతో పరిచయాలు అంతగా ఉపయోగపడవు. రాజకీయ నాయకుల వల్ల మీ అధికార స్వేచ్ఛకు, మీ విధులకు ఇబ్బందులు కలుగుతాయి. మీ విధి నిర్వహణలో ఆటంకాలు ఏర్పడతాయి. ఉన్నత స్థానంలో ఉన్నాం అన్న సంతృప్తి మిగలదు. జీవిత భాగస్వామితో భేదాభిప్రాయాలు చోటు చేసుకునే అవకాశాలున్నాయి. జ్యేష్ఠ కుమారుని విషయమై అధిక జాగ్రత్తలు అవసరమవుతాయి. కొనుగోలు చేసిన స్థిరాస్తుల విలువ కొన్ని చోట్ల తగ్గుతుంది, కొన్ని చోట్ల పెరుగుతుంది. కంటికి సంబంధించిన ఇబ్బందులు ఏర్పడతాయి. జాగ్రత్త వహించండి. ఇతరుల పేరు మీద మీరు చేసే కాంట్రాక్టులు లాభిస్తాయి. సబ్ కాంట్రాక్టుల్లో మీ వాటా అతికష్టం మీద వస్తుంది. ఆత్మీయులు, స్నేహితులవర్గం, బంధువర్గం దగ్గరవుతుంది. అయితే వారి చిరునవ్వుల వెనుక దాగిన విష మనస్తత్వాన్ని గ్రహించలేరు. 'సమాజ పోకడ ఎలా ఉన్నా ఎవరినో ఒకరిని నమ్మక తప్పదు కదా!' అని సరిపెట్టుకుంటారు. కొన్ని విధానాలు మార్పుకుని నూతన పంథాలో పాత విషయాలు అందరూ మర్చిపోయేలా చేస్తారు. కొన్ని విషయాలు మరుగున పడితే గానీ, కొత్త పథకాలు, వ్యూహాలు లాభించవని గ్రహిస్తారు. నూతన పరిచయాలకు ప్రాధాన్యం ఇస్తారు. ఆడంబరం ప్రదర్శిస్తారు. దీర్ఘకాలికంగా మిమ్మల్ని ఆశ్రయించి ఉన్న కొందరు దూరంగా తప్పుకుంటారు. ఇది ఎందుకు జరిగిందో కారణం మీకు అర్థం కాదు. మీ సహోద్యోగులు అడ్డదారిలో మీకు రావలసిన ప్రయోజనాలు, సౌకర్యాలు పొందుతారు. ఇది మీ మనోవేదనకు కారణమవుతుంది. గతంలో పెట్టుబడి పెట్టిన ధనం చేతికి రావడం అనుమానాస్పదం అవుతుంది. అప్పుగా ఇచ్చిన పెద్ద మొత్తం చిక్కుల్లో పడుతుంది. ప్రకృతి బీభత్సాల వల్ల కాని, కరువు కాటకాల వల్లకాని, సామాజిక, పరిస్థితుల వల్ల కాని ప్రత్యక్షంగా లేక పరోక్షంగా నష్టపోతారు. ఆకర్షణీయమైన లక్ష్మీ స్కీమ్లలో చేరవద్దు. దైవాంశ సంభూతులమని ప్రచారం చేసుకునే వారికి దూరంగా ఉండండి. పన్నులు వసూలు చేసే అధికారుల వల్ల చిక్కులు ఏర్పడతాయి. ఇన్సూరెన్స్ విషయంలో అశ్రద్ధ చేయకండి. గృహంలో కొన్ని మార్పులు, చేర్పులు చేస్తారు. మీ ద్వారా సమస్త సలహాలు, సహకారం తీసుకుని సమాజంలో మీ స్థాయికి చేరిన వారు సందర్భం వచ్చినప్పుడు మీకు ఉపయోగపడే సలహాలు గానీ, సమాచారంగానీ రవ్వంత కూడా తెలియకుండా గోప్యంగా వ్యవహరిస్తారు. వారికి నష్టం లేకున్నా, మీకు మేలు జరగరాదన్నదే వారి ఉద్దేశ్యం. నమ్మక ద్రోహులకు సమయం చూసి మీరే వాత పెడతారు. ఏలిననాటి శని ప్రబలంగా నడుస్తోంది. ఎనిమిది శనివారాలు శనికి తైలాభిషేకం చేయించి, రెండు కేజీల నల్లనువ్వులు దానంగా ఇవ్వండి. 2014 నవంబర్ నుండి ఏలిననాటి శని వెళ్ళిపోతుంది. శని పోతూ పోతూ మేలు చేసే అవకాశం ఉంది. వివాహాది శుభకార్యాలను ఘనంగా చేస్తారు. మీమీద ఉన్న బాధ్యతలు తీర్చుకుంటారు. విదేశీయాన సంబంధ విషయాలు కలిసి వస్తాయి. ఎగుమతి, దిగుమతి వ్యాపారాలు లాభిస్తాయి. ఇ.ఎన్.టి.

సమస్యలు, పాదాల నొప్పులు, కీళ్ళ నొప్పులు ఇబ్బంది పెట్టే అవకాశం ఉంది. మీరు నమ్మకం ఉంచి బాధ్యతలు అప్పగించిన వ్యక్తులు వారి బాధ్యతలు సమర్థవంతంగా నిర్వహించలేరు. దీనికి సంబంధించిన బాధ్యత మీరే మోయవలసి వస్తుంది.

ఏకాదశిలో సంచరిస్తున్న గురు గ్రహ ప్రభావం, తృతీయ, చతుర్థ స్థానాల్లో సంచరిస్తున్న శని గ్రహ ప్రభావం, సప్తమంలో సంచరించు కేతు గ్రహ ప్రభావం లగ్నంలో సంచరించు రాహుగ్రహ ప్రభావం, గురు శుక్రమౌఢ్యములు, రవి, చంద్ర గ్రహణాలు ప్రధాన ఫలితాలు నిర్దేశిస్తున్నాయి. మీ కార్యక్రమాలు అదృష్టం తోడై విజయవంతమై మీరు అనుకున్న స్థాయిలో ప్రయోజనాలు పొందగలరని భావించి దీనికై కృషి చేస్తారు. ఇతరులు, సన్నిహితులు నిరాశపరిచినా మొండి వైఖరిని వీడరు. నూతన భాగస్వాములు రాజకీయ పలుకుబడి కలిగిన వారితో కలిసి విజయవంతమైన ఫలితాలు సాధిస్తారు. శ్రమించిన వాళ్ళకు కూడా లాభాలలో భాగం ఇవ్వాలి వస్తుంది. అన్నీ పోసు మీ శ్రమకు తగిన ఫలితమే దక్కుతుంది. ప్రయాణాలు, దూర ప్రాంత అవకాశాలు కలిసి వస్తాయి. కలిసి వచ్చిన అవకాశాలకు కొంత సమయం మీరు అడుగుతారు. నిర్మాణపరమైన పనులలో జాప్యం జరుగుతుంది. ఇందువల్ల ఇతరత్రా సమస్యలు రాకుండా జాగ్రత్త వహించాలి. గతంలో జరిగిన మోసాలు, లెక్కలలో మోసాలను మీకు చెప్పకుండా స్వంత ఖర్చులకు మీ భాగస్వాముల ఆర్థిక దుబారా మీకు వైరాగ్యాన్ని కలిగిస్తాయి. గోప్యంగా కొనుగోలుచేసిన స్థిరాస్తులే అండగా ఉంటాయి. వివాహాది శుభకార్యాల మీ ఇష్టం మీదనే జరుగుతాయి. అందుకు సంబంధించిన, బరువు బాధ్యతలు కష్టనష్టాలు కూడా మీవేనని మీ ఆత్మీయవర్గం నిర్దేశిస్తారు.

మీరు ఆశించిన శ్రేయోభిలాషులు మటుమాయం అవుతారు. కొనుగోలు చేయడానికి ఈ యాంత్రిక ప్రపంచంలో ప్రేమానురాగాలు ఉండవని గ్రహించి మనోవ్యాకులత పొందుతారు. అందరి మాటల చర్యలు, కృత్రిమంగా ఉండడం మీకు మింగుడుపడని అంశము. మారుతున్న సమాజంతో పాటు ఏనాడో మీ ఆత్మీయ కుటుంబ వర్గం కూడా మారిపోయారని ఆలస్యంగా గ్రహిస్తారు. బంగారం, వెండి వంటి విలువైన వస్తువుల భద్రతకు ప్రాముఖ్యతనిస్తారు. చెక్ బుక్స్, డాక్యుమెంట్స్ చేజారే అవకాశం ఉంది. జ్యేష్ఠ సంతానం విషయంలో కొన్ని స్పష్టమైన నిర్ణయాలు తీసుకుంటారు. ఇలాంటి పరిస్థితి వస్తుంది. ప్రేమ వివాహాలపై మీకున్న అభిప్రాయాన్ని దాచలేరు. అంతర్గత సమస్యల్ని పరిష్కరించుకొని తెలివిగా ఇతర సమస్యలపై దృష్టి సారిస్తారు. కీలక సమయంలో పెద్దల ఉత్తరువులు మీకు వ్యతిరేకంగా వస్తాయి. కొద్దికాలంలోనే ఆ ఇబ్బందులను అధిగమిస్తారు. నూతన వ్యాపారులు, ఊహలు, వ్యూహాలు ఫలించి దిశగా కృషి చేస్తారు. మహోన్నతమైన ఆశయాలు కలిగిన వ్యక్తులకు ఉన్నత మనస్తత్వం ఉండాలనుకున్న నిబంధన ఏదీ లేదని గ్రహించండి. మీరు ఇతరులను దాటిపోతారని, ఆదిలోనే మీ ఎదుగుదలకు

ఎదురుదెబ్బలు తగులుతాయి. మీమీద ఎవ్వరికీ ద్వేషం ఉండదు. సమస్య వస్తే నిలబడే ఆత్మ ధైర్యమూ ఉండదు. శక్తి సామర్థ్యాలే కొందరి పాలిట గుడిబండలవుతాయి.

స్త్రీల సహాయ సహకారాలు లభిస్తాయి. విలువైన ఆస్తులు కొనుగోలు చేస్తారు. ఐ.ఎ.ఎస్., ఐ.పి.ఎస్., ఐ.ఐ.టి వంటి వాటికి ఎంపికవుతారు. ఎంతమంది సహాయం ఉన్నప్పటికీ మీ కష్టం మీకు తప్పదు జీవితంలో సహాయం కుదరదు. ఖర్చులు అధికమవుతాయి. వారసత్వ విషయాలు పూర్వీకుల ఆస్తికి సంబంధించిన అంశాలు అనేక మలుపులు తిరుగుతాయి. ప్రతిసారి నిజాయితీకి సంబంధించిన అంశాలు అనేక మలుపులు తిరుగుతాయి. అవసరం లేదని మీరు భీష్మించుకుంటారు. దానితో ఇతరుల సతాయింపు ఆగిపోతుంది. ఋణంగా ఇచ్చిన ధనం ఎట్టకేలకు వసూలవుతుంది. మీ మనస్తత్వం, పనితీరు చాలా మందికి ఆశ్చర్యం కలిగిస్తుంది. మనసు సున్నితంగా ఉంటే సమస్యల బరువు మోయలేమని భావిస్తారు. కుటుంబ రాజకీయాలు ఒకరంటే ఒకరికి గిట్టని పరిస్థితి వల్ల మీకు చికాకు ఏర్పడుతుంది. ఆధ్యాత్మిక వాతావరణం, గురువుల బోధనల వంటివి, జ్యోతిష్యశాస్త్రం వంటివి మానసిక ధైర్యం కలుగజేస్తాయి. అనూహ్యంగా స్థిరాస్తుల ధరలు పెరుగుతాయి. మీ ఆస్తుల సంపూర్ణ వివరాలు మీ సన్నిహితులకు కూడా తెలియకుండా జాగ్రత్త పడతారు. రహస్య ప్రయాణాలు, రహస్య చర్చలు లాభిస్తాయి. వ్యక్తిగతంగా మీకు ఇష్టం లేకపోయినా అయిన వారికి భాగస్వామ్యంలో వాటాలు, లాభాలు ఇచ్చి మీ రహస్యాలను కాపాడుకుంటారు. మీ ఉపన్యాసాలు, ప్రసంగాలు, అందరిలో ప్రశంసలు పొందుతారు. మీ ద్వారా ప్రయోజనం ఉంది. వాగ్దానం చేసిన వ్యక్తులు, వాగ్దానాన్ని మర్చిపోయి మీకు శాశ్వత శత్రువులవుతారు. సమయం వచ్చినప్పుడు దెబ్బతీయాలని మీరు వేచి ఉంటారు. తెలుసుకోవలసిన విషయాలు ఎన్నో ఉన్నాయని ఆశ్చర్యపోతారు. వంచనా, సమ్మత ద్రోహం అంటే ఏమిటో తెలిసి వస్తుంది. ఉద్యోగపరంగా మీ బాధ్యతలు సక్రమంగా నిర్వహిస్తారు. ఎటువంటి వత్తిడులకు లోను కారు. మంచి పనులు చేయడానికి కూడా ఆటంక పరిచే శత్రువర్గం ఉండడం మీ మనోవేదనకు కారణం అవుతుంది. 'నిస్వార్థంగా వ్యవహరించడం కూడా నేరమా' అని బాధపడతారు. కాలం కలిసి రాసప్పుడు పరిస్థితులు ఇలాగ మారతాయని సరిపెట్టుకుంటారు. విదేశాలలో ఉన్న మీ వాళ్ళు కొన్ని కారణాల వలన తిరిగి వస్తారు. వారికి ఆశ్రయం చూపించవలసిన బాధ్యత మీపై పడుతుంది. కొంతమంది వ్యక్తుల ప్రవర్తన మీకు నచ్చని కారణంగా వ్యాపార వ్యవహారాలలో వారిని దూరంగా ఉంచుతారు. దీనివల్ల ఆర్థికంగా నష్టం ఏర్పడుతుంది. అయినా మీరు లెక్క చేయరు. ఆర్థిక ప్రయోజనాలను, వ్యక్తుల ప్రవర్తనను వేరువేరుగా చూస్తారు. ఇదే మీ సిద్ధాంతమవుతుంది. ప్రస్తుత సమాజంలో ప్రతి విషయం ధనంతోనే ముడిపడి ఉన్నదని ఆలస్యంగా గ్రహిస్తారు. వ్యక్తిగతంగా మీకు ఇష్టం లేకపోయినా వారికి లంచాలు ఇచ్చి మీ ప్రయోజనాలు కాపాడుకుంటారు. మీరు ఊహించిన ఆస్తుల విలువ పెరగదు. ఊహించని చోట ఆస్తుల విలువ పెరుగుతుంది. అమ్మకాలకు సంబంధించి ఒప్పందాలు

ఖరారు కానందుకు సంతోషిస్తారు. అనుభవం నేర్చిన పాఠాలే మీకు గురువులు, నిరాదరణ, అవమానం, పరోక్షంగా మీ ఉన్నతికి కారణం అవుతాయి. ప్రతీకారం, ద్వేషం బహిరంగ పరచకుండా అందరికంటే ఎక్కువ అభివృద్ధి సాధించాలని శ్రమిస్తారు. అనంతకాల చక్రంలో ఏర్పడిన సంఘటనలకు చలించక దృఢంగా నిలబడతారు. కుటుంబ స్థితి అభివృద్ధి చెందుతుంది. సరైన సలహాదారులు, సమ్మతస్తులైన సేవకాజనం లోపించడం తీరని లోటుగా మారుతుంది. మనం ఊహించే విషయాలు వేరు, దైవ సంకల్పం వేరు. భీష్ముని పరాక్రమమనే సముద్రం ఉప్పొంగితే, భీష్మ పరాక్రమం అనే హిమాలయ పర్వతం మీద సురక్షితంగా ఉంటామని కౌరవులు, భావించారు. అంతటి భీష్మ పరాక్రమమను హిమాలయ పర్వతం చిరు చేపలు చెరువులో మునిగినట్లు ఆశ్చర్యకరమైన దైవ ఘటనగా మిగిలింది. మీరు అనూహ్య స్థాయిలో గొప్పగా భావించిన వ్యక్తులు ఆశించిన సహాయం అందించకపోవడం మీ మనస్థాపానికి కారణం అవుతుంది. అదనపు ఆదాయం సమకూర్చుకునే విషయాల్లో సాహసవంతమైన నిర్ణయాలు తీసుకుంటారు. వ్యక్తిగత వృత్తి, ఉద్యోగాల పరంగా మీ రహస్య సమాచారం ఇతరులకు చేరుతుంది. ఇది మీ నిర్లక్ష్యం వల్లనే జరుగుతుంది. మీ వైరి వర్గానికి కొమ్ముకాస్తున్న వారు అదృష్టవశాత్తు బలహీనులు కావడం వల్ల మీకు ఎటువంటి అపకారం కలగదు. ఖర్చులు వృథాకావు. పెట్టుబడిగా భావించండి. ఏకపక్ష నిర్ణయాలు, ఏకపక్ష వాదనలు ఆధారంగా నిర్ణయాలు చేయవద్దు. అన్నివైపుల నుండి వాస్తవాలు ఆలోచించండి. ఏమి చేయాలో మార్గం మీకే బోధపడుతుంది. ఆత్మీయ వర్గానికి దూరంగా కొంతకాలం ఉండవలసిన పరిస్థితి ఏర్పడుతుంది. మధ్యవర్తి పరిష్కారాల వల్ల నష్టపోకుండా నిలబడతారు. మీరు ఒక చోట బలహీన పడినా మరోచోట బలపడతారు. మీ శక్తి పేరు ప్రతిష్టలు, నైతిక ధర్మం చాలా విషయాలలో అండగా నిలుస్తాయి. లాభాలు రాని చోట పేరు వస్తుంది. అది ధనం కన్నా ఎక్కువగా ఉపకరిస్తుంది. శుక్రమౌఢ్యమి కాలంలో జాగ్రత్త వహించండి. మీ సంబంధం లేకపోయినా మీ భాగస్వాముల తెలివితక్కువతనం, అనూయాద్యేషాలు, భేదాభిప్రాయాలు వైరి వర్గానికి లాభం చేకూరుస్తాయి. నష్టం జరగకముందే ఏది మంచిదో, ఏది చెడ్డదో నిర్ణయించుకోవాలి. నాకు అన్నీ తెలుసు అన్న నిర్ణయాన్ని పక్కన పెట్టండి. ప్రేమ వివాహాలు వివాదాస్పదం అవుతాయి. మీరు ఆశలు పెట్టుకుని, ప్రోత్సహించిన వారు మంచి స్థితిలో స్థిరపడతారు. మీ చొరవ వల్ల, సహకారం వల్ల ఒక పునర్నివాహం జరుగుతుంది. అంతగా ప్రాధాన్యం లేని డాక్యుమెంట్స్ కు మీ చొరవ వల్ల ప్రాధాన్యం ఏర్పడుతుంది. సంవత్సర ప్రథమార్థం, ద్వితీయార్థం రెండూ బాగున్నాయి. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే

సంప్రదించండి. : 8466932223/4/5, 9014126121

ఎవరి కర్మను వారే నిర్మించుకుంటారు. కనుక మంచి కర్మలు చేయటం ఉత్తమం.


కన్యాశ్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం బాగుంది. అలంకారానికి, హుందాగా కనపడడానికి ప్రాధాన్యం ఇస్తారు. సంప్రదాయబద్ధమైన దుస్తుల పట్ల మనసు లాగుతుంది. విద్య, విదేశీయాన సంబంధిత అంశాలు అనుకూలంగా ఉన్నాయి. సమాజంలో మంచి స్థితి సాధించడానికి, పేరు, ప్రతిష్ఠలు నిలబెట్టుకోవడానికి విశేషంగా శ్రమిస్తారు. అత్యున్నత సాంకేతిక విద్యను అభ్యసిస్తారు. మీ చిరకాల వాంఛ వైద్య విద్యను అభ్యసించడం నెరవేరుతుంది. ఆత్మీయుడని నమ్మిన వ్యక్తి మోసం చేస్తారు. సమాజమంతా మోసంతోనే ఉన్నదని భావిస్తారు. అటువంటి మోసాలు చేయాలని నిర్ణయించుకుంటారు. వీసా లభిస్తుంది. గ్రీన్ కార్డ్ లభిస్తుంది. విదేశాలలో ఉద్యోగ ప్రయత్నాలు చేస్తున్న వారికి ఉద్యోగం లభిస్తుంది. గృహం కొనుగోలు చేస్తారు. అయిన వారికి అంతో, ఇంతో సహాయం చేస్తారు. ఆరోగ్యం పట్ల జాగ్రత్త వహించాలి. ఆత్మీయులకు విలువైన వస్తువులు కొనిస్తారు. సెంటిమెంట్ వస్తువుల భద్రత విషయంలో చాలా జాగ్రత్త వహించండి. పూర్వీకుల ఆస్తులు న్యాయబద్ధంగా కలిసి వస్తాయి. ఒరిగిపోయిన (గతించిన) ఒక జీవి జ్ఞాపకాలు మిమ్మల్ని బాధిస్తాయి. వారి జ్ఞాపకాలు మిమ్మల్ని బాధిస్తాయి. వారి జ్ఞాపకార్థం కొన్ని మంచి పనులు చేస్తారు. సంతాన పురోగతి సంతృప్తికరంగా ఉంటుంది. పిల్లలకు మీరు చేసే హితబోధలకు విరుద్ధంగా ఇతరులు వారికి లేనిపోనివి నూరిపోయడం మీ అసమ్మతికి కారణమవుతుంది. ప్రేమ వివాహాల పట్ల మీకున్న భ్రాంతి తొలగిపోతుంది. ఒకప్పుడు మిమ్మల్ని అభిమానించిన వ్యక్తులు కీలక సమయంలో నిర్ణయం చెప్పకుండా ముఖం చాటు వేస్తారు. కొన్ని విషయాలలో ఒంటరి పోరాటం చేయవలసి వస్తుంది. ఫలితాలు ఎలా ఉన్నా కృషిలో మాత్రం లోపం ఉండరాదని మీరు నిర్ణయించుకుంటారు. తల్లిదండ్రుల్ని, పెద్దల మాటల్ని గౌరవించే మీరు వారి ఇష్టానికి వ్యతిరేకంగా ఏకపక్ష నిర్ణయాలు తీసుకోవలసిన పరిస్థితి ఏర్పడుతుంది. సాంస్కృతిక, కళారంగాలలో రాణిస్తారు. అవార్డులు, రివార్డులు లభిస్తాయి. నామినేటెడ్ పదవి లభిస్తుంది. రాజకీయ జీవితం బాగుంటుంది. ఎలాంటి సమస్యలు ఎదురైనా ధైర్యంగా ఎదుర్కొంటారు. మీ మనోధైర్యమే మిమ్మల్ని చాలా విషయాలలో రక్షిస్తుంది. యోగ, మెడిటేషన్ వంటివి అంత మంచి ఫలితాలు ఇవ్వవు. మార్కెట్ ఆర్ట్స్, డ్రైవింగ్ నేర్చుకుంటారు. మాతృభాషలో పరిజ్ఞానం కోసం తంటాలు పడతారు. సంతానం విషయంలో కఠినంగా వ్యవహరిస్తారు. వారిని ఒక మంచిదారిలో పెట్టడానికి మీరు చేసే కృషి ఫలిస్తుంది. అవివాహితులకు వివాహ ప్రాప్తి. సంతానం లేని వారికి సంతాన ప్రాప్తి కలుగుతుంది. ప్రతిరోజు ఆరావళి కుంకుమతో మహాలక్ష్మీదేవిని పూజించండి. అష్టమూలికా తైలంతో దీపారాధన చేయడం చెప్పదగిన సూచన. కార్యాలయంలో రాజకీయాలు చికాకు కలిగిస్తాయి. పాత ఋణాలు తీర్చి వేస్తారు. కొత్త ఋణాలు చేస్తారు. భూముల మీద పెట్టుబడులు పెడతారు. మారుతున్న

దేశకాలమాన పరిస్థితులు మీపై ప్రభావం చూపుతాయి. కొన్ని ముఖ్యమైన విషయాలకు సంబంధించి జీవిత భాగస్వామితో విభేదాలు ఏర్పడే సూచనలు గోచరిస్తున్నాయి. తప్పని పరిస్థితులలో కొంతమంది ఆత్మీయులతో చట్టపరంగా, శాశ్వతంగా విడిపోవలసిన పరిస్థితులు గోచరిస్తున్నాయి. పునర్నివాహ ప్రయత్నాలు ఫలించాయి. ఆర్థిక పరిస్థితి బాగుంటుంది. సహోదర, సహోదరీ వర్గానికి అవసరమైన సహాయ సహకారాలు అందిస్తారు. మీపై వచ్చిన నిందను మాపుకోలేరు. ఈ రాశివారు నిత్యం సవగ్రహదోష నివారణార్థం సర్పదోష నివారణ చూర్ణంతో సర్పరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

: 8466932223/4/5, 9014126121





సరస్వతీ తిలకము

8466932223/4/5, 9014126121

జ్ఞాన వృద్ధికి, విద్యారంగములో విజయప్రాప్తికి, జ్ఞాపకశక్తి వృద్ధికి, సరస్వతీ కటాక్షమునకు ధరించే కుంకుమ ఈ సరస్వతీ తిలకము ! విద్యార్థినీ విద్యార్థులే కాక పెద్దవారు కూడా ధరించదగినది. అష్టద్రవ్యములు, సరస్వతీ తైలము, అవు నెయ్యి మొదలైన వాటితో మూలా నక్షత్రము శుక్రవారము నాడు సరస్వతీ హోమము 7 రోజులు చేసి ఆ హోమ భస్మమును కుంకుమ రాళ్ళతో, సరస్వతీ అకు పొడి, పసరు, దిట్టిచెట్టు చూర్ణముతో మిశ్రమము చేయుట జరుగుతుంది.

శరీరం అనే రథానికి బుద్ధి సారథి. ఇంద్రియాలే ఆ రథానికి గుర్రాలు, మనస్సే ఆ గుర్రాలకు కళ్ళెం.